

मूल्यहास की कटौती के पश्चात् शेष मूल्य की सम्पत्तियाँ (खेती, बाग, स्वर्ण, धातु आदि) शुद्ध परिसम्पत्तियाँ हैं जैसे- कृषि, बाग, स्वर्ण, धन आदि का योग वे निवल परिसंपत्तियाँ हैं जिनमें से किसी के ऋण या कर आदि के रूप में कुछ देय नहीं है या ऋण/कर आदि के भुगतान के बाद शेष बची हुई हैं। net assests

**निवल राष्ट्रीय आय** पुं. (देश.+तत्.) वाणि. सभी प्रकार के आय से संबंधित आवश्यक व्ययों के पश्चात् बची हुई शुद्धराष्ट्रीय आय। net national income

**निवल लाभ** पुं. (देश.+तत्.) वाणि. किसी व्यापारिक प्रतिष्ठान या कंपनी की कुल आय में से उसके सभी आय से संबंधित व्ययों एवं मूल्यहास को घटा देने के बाद शेष राशि, शुद्ध लाभ। net profit

**निवल वेतन** पुं. (देश.+तत्.) कर्मचारी के कुल वेतन में से भविष्यनिधि, बीमा कर आदि की राशि काट करके दिया गया वेतन। net pay

**निवल हानि** स्त्री. (देश.+तत्.) किसी कंपनी द्वारा किसी वस्तु की उसके शुद्धउत्पादन मूल्य में से किसी प्रकार की अतिरिक्त आय को कम करने के पश्चात् होने वाली हानि। net loss

**निवसन** पुं. (तत्.) 1. निवास करने की क्रिया या भाव 2. रहने का स्थान, घर, आवास 3. उपयोग किये जाने योग्य अधोवस्त्र।

**निवह** पुं. (तत्.) 1. किसी भी वस्तु या वर्ग का समूह, समुदाय 2. राशि या ढेर जैसे- भ्रमर निवह-भौंरों का समूह 3. आँधी के रूप में बहने वाली वायु जो मध्यम गतिवाली तथा मतवाला करने वाली हो 4. अग्नि की सात जिह्वाओं में से एक।

**निवाज** पुं. (फा.) 1. ईश्वर या बड़ों के द्वारा छोटों पर की जाने वाली कृपा, अनुग्रह टि. फारसी का शुद्धशब्द नवाजिश है जैसे- आप रंक पर निवाज करके उसे राजा बना देते हैं (फा.) प्रत्यय बजाने वाला या कृपा करने वाला, गरीब निवाज।

**निवाजना** स.क्रि. (देश.+फा.) 1. किसी पर कृपा करना 2. कृपा करके किसी की इच्छा पूर्ण करना, निहाल कर देना 3. अपनी शरण में लेना।

**निवाड़/निवार** स्त्री. (देश.) मोटे सूत की बनी लगभग चार अंगुल चौड़ी पट्टी जो चारपाई या पलंग बुनने के काम आती है टि. आजकल कृत्रिम धागों से भी निवाड़ बनती है।

**निवाण/निवाँण** पुं. (तद्.) वह नीची भूमि (जगह) जहाँ पानी या कीचड़ आदि हमेशा भरा रहता है, निर्माण, नीची जगह।

**निवात** वि. (तत्.) 1. जहाँ हवा न हो, शांत पर्या. निर्वात 2. (वह स्थान) जो पवन से पूरी तरह सुरक्षित हो जैसे- निवात प्रदेश पुं. पवन से सुरक्षित घर, आश्रय स्थल।

**निवाप** पुं. (तत्.) 1. वह अन्न जो बीज के काम आए, बीज 2. पितरों के उद्देश्य से किया जाने वाला किसी वस्तु का दान 3. दान।

**निवार** पुं. (तत्.) 1. किसी वस्तु को हटाने या रोकने की क्रिया 2. रोक, निवारण 3. बाधा।

**निवारक** वि. (तत्.) 1. अस्तित्व में आने से रोकने वाला 2. हटाने वाला या दूर करने वाला विधि. 1. रोकथाम करने वाला 2. प्रतिबंधक जैसे- मद्य निवारक कानून।

**निवारक उपाय** पुं. (तत्.) विधि. 1. किसी अवांछित घटना का निवारण करने के लिए पहले से किये गए उपाय, जो सरकार या शासनादेश से किये जाते हैं 2. किसी समस्या को दूर करने का उपाय, किसी बीमारी महामारी, विनाश आदि को रोकने के लिए पहले से अपनाए गए उपाय जैसे- प्रदूषण निवारक उपाय।

**निवारक निरोध** पुं. (तत्.) विधि. किसी विशेष परिस्थिति में अपराधी तत्व अपराध न कर पाएँ, इस दृष्टि से उनके स्वतंत्र विचरण पर प्रतिबंध लगाकर उन्हें अवधि विशेष के लिए बंदी बना लिया जाना। preventive detention